

មាត្រា ៦ : អនុក្រឹត្យនេះមានអនុភាពគតិយុត្តិ ចាប់ពីថ្ងៃឡាយព្រះហស្តលេខា និង ចុះហត្ថលេខាតទៅ ។

នាយករដ្ឋមន្ត្រីទី ១

ព្រះហស្តលេខា និង ត្រា

នរោត្តម រណឫទ្ធិ

នាយករដ្ឋមន្ត្រីទី ២

ហត្ថលេខា និង ត្រា

ហ៊ុន សែន

* * *

រាជធានីភ្នំពេញ, ថ្ងៃទី ០៧ ខែ តុលា ឆ្នាំ ១៩៩៤

អនុក្រឹត្យលេខ ៦០ អនក្រ

ស្តីពីបង្កើតអាជ្ញាធរអភិវឌ្ឍន៍អាកាសយានដ្ឋាន

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ ច្បង ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រីចុះថ្ងៃទី ១៩ ខែ កក្កដា ឆ្នាំ ១៩៩៤ ដែលប្រកាសអោយប្រើដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- យោងតាមសំណូមពរការងារចាំបាច់

សម្រេច

មាត្រា ១ : បង្កើតអាជ្ញាធរអភិវឌ្ឍន៍អាកាសយានដ្ឋាន នៃព្រះរាជាណាចក្រកម្ពុជា ស្ថិតនៅក្រោមឱវាទផ្ទាល់របស់សម្តេចក្រមព្រះ នាយករដ្ឋមន្ត្រីទី ១ និង សម្តេចនាយករដ្ឋមន្ត្រីទី២ នៃរាជរដ្ឋាភិបាលកម្ពុជា ដែលមានសមត្ថកិច្ចចាត់ចែង និងគ្រប់គ្រងការធ្វើនីតិសម្បទា និងការអភិវឌ្ឍន៍អាកាសយានដ្ឋានក្នុងក្របខ័ណ្ឌទូទាំងប្រទេស ។

មាត្រា ២ : អាជ្ញាធរអភិវឌ្ឍន៍អាកាសយានដ្ឋាន នៃព្រះរាជាណាចក្រកម្ពុជាមានភារកិច្ចដូចខាងក្រោម ៖

- ទទួលខុសត្រូវក្នុងការធ្វើនីតិសម្បទា និងការអភិវឌ្ឍន៍អាកាសយានដ្ឋានទាំងអស់នៅទូទាំងប្រទេសដោយធ្វើការសិក្សាស្រាវជ្រាវគណនេយ្យបង្អែម (Master Plan) និង កសាងទិសដៅនៃការអភិវឌ្ឍន៍ អាកាសយានដ្ឋានសំរាប់រយៈពេល ២០ ឆ្នាំ ។
- ពិនិត្យ និង ផ្តល់ការណែនាំ លើរាល់សេចក្តីស្នើសុំធ្វើការអភិវឌ្ឍន៍អាកាសយានដ្ឋាន របស់អ្នកវិនិយោគបរទេស ឬ ក្នុងស្រុក ។
- ត្រួតពិនិត្យ និង ទទួលខុសត្រូវលើរាល់ការងារសាងសង់អាកាសយានដ្ឋាន ។
- ផ្លាស់ប្តូរបទពិសោធន៍ និង បច្ចេកវិទ្យាទំនើបរវាងអ្នកជំនាញការបរទេសដែលចូលមក ជួយធ្វើការនៅកម្ពុជាជាមួយនិងអ្នកឯកទេសខ្មែរ ។

មាត្រា ៣ : អាជ្ញាធរអភិវឌ្ឍន៍អាកាសយានដ្ឋាននៃព្រះរាជាណាចក្រកម្ពុជា ដឹកនាំដោយសម្តេចក្រមព្រះ នាយករដ្ឋមន្ត្រីទី ១ ជាប្រធាន និង មានឯកឧត្តម វ៉ែង សួងវណ្ណា ជាអនុប្រធាន ដើម្បីជំនួយការងារ ។

- រចនាសម្ព័ន្ធរបស់អាជ្ញាធរអភិវឌ្ឍន៍អាកាសយានដ្ឋាននៃព្រះរាជាណាចក្រកម្ពុជា ត្រូវបានកំណត់ ដូចមានក្នុងឧបសម្ព័ន្ធ ជូនភ្ជាប់ ។
- ក្របវណ្ណមន្ត្រីរាជការសំរាប់បំរើអោយអាជ្ញាធរនេះត្រូវកំណត់ដោយរដ្ឋាភិបាល កម្ពុជា ។

មាត្រា ៤ : ក្រៅពីភារកិច្ចខាងលើ អាជ្ញាធរអភិវឌ្ឍន៍អាកាសយានដ្ឋាន នៃព្រះរាជាណាចក្រកម្ពុជាពុំមានសិទ្ធិដឹកនាំ និង ចាត់ចែងក្នុងកិច្ចការរដ្ឋបាល និង អាជីវកម្ម របស់អាកាសយានដ្ឋាន និង របស់ផ្នែកអាកាសចរឡើយ ។

មាត្រា ៥ : អាជ្ញាធរអភិវឌ្ឍន៍អាកាសយានដ្ឋាន នៃព្រះរាជាណាចក្រកម្ពុជាមានភារកិច្ចយល់ធ្វើការរបស់ខ្លួនមួយដោយឡែក និង មានសិទ្ធិប្រើប្រាស់ត្រារបស់ខ្លួនដោយឡែក ។

-ការចំណាយទាំងអស់បំរើអោយសកម្មភាពរបស់អាជ្ញាធរនេះជាបន្តបន្ទាប់
ថវិកាជាតិ ។

វាក្រា ៦ :សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសាធារណការនិង ដឹកជញ្ជូន រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ អនុរដ្ឋលេខាធិការនៃរដ្ឋលេខាធិការដ្ឋាន អាជ្ញាធរអាកាសចរស៊ីវិល និងរដ្ឋមន្ត្រីរដ្ឋលេខាធិការនៃក្រសួង និង ស្ថាប័នពាក់ព័ន្ធត្រូវទទួល អនុវត្តអនុក្រឹត្យនេះចាប់តាំង ពីថ្ងៃឡាយព្រះហស្តលេខា និង ចុះ ហត្ថលេខាតទៅ ។

នាយករដ្ឋមន្ត្រីទី ១	នាយករដ្ឋមន្ត្រីទី ២
ព្រះហស្តលេខា និង ត្រា	ហត្ថលេខា និង ត្រា
នរោត្តម រណឫទ្ធិ	ហ៊ុន សែន

* * *



